
Punyanidhiproktam Kashikshetramahatmyam

—
—
ಪುಣ್ಯನಿಧಿಪ್ರೋಕ್ತಂ ಕಾಶೀಕ್ಷೇತ್ರಮಾಹಾತ್ಮ್ಯಂ
—
—

Document Information



Text title : Punyanidhiproktam Kashikshetramahatmyam

File name : puNyanidhiproktaMkAshIkShetramAhAtmyam.itx

Category : shiva, shivarahasya, tIrthakShetra

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv
| 554-577||

Latest update : June 16, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 17, 2024

sanskritdocuments.org



ಪುಣ್ಯನಿಧಿಪ್ರೋಕ್ತಂ ಕಾಶೀಕ್ಷೇತ್ರಮಾಹಾತ್ಮ್ಯಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಪುಣ್ಯನಿಧಿರುವಾಚ

ಕಾಶೀತ್ಯಸ್ತಿ ಮಹಾಕ್ಷೇತ್ರಂ (ಮಹತ್ಸ್ಥಲಂ) ಶ್ರುತಿಶಿರೋರತ್ನಸ್ಯತತ್ವಂ ಮಯಾ

ನ ಜ್ಞಾತ ಮುನಿಭಿಃ ಸುರೈರಪಿ ಪರಿಜ್ಞಾತಂ ಮುಕುಂದಾದಿಭಿಃ .

ನ ಜ್ಞಾತ ಶ್ರುತಿಭಿಶ್ಚ ನೈವ ವಿದಿತಂ ಸಿದ್ಧೈಶ್ಚ ವೇದೇಶ್ವರಃ

ತತ್ತ್ವಂ ತಚ್ಚಿವತತ್ವವಿತ್ತದಿತರೈರ್ಜ್ಞೇಯಂ ಕಥಂ ತದ್ಭವೇತ್ .. 554..

ಯಾ ಕಾಶೀ ಹೃದಿ ಯಸ್ಯ ದೀಪಕಲಿಕೇವಾಭಾತಿ ತಸ್ಯೈವ ಸಾ

ವಿಜ್ಞೇಯಾ ಭವತಿ ಸ್ಫುಟಂ ತದಿತರೈರ್ನಜ್ಞಾಯತೇ ಸರ್ವಥಾ .

ಸಾ ಭಾತ್ಯೇವಾ ತಥಾ ಮಹೇಶ ಹೃದಯೇ ಯಾ ಜ್ಞಾಯತೇ ಸಾ ತತ-

ಸ್ತೇನೇಶೇನ ಪರಾತ್ಪರೇಣ ವಿಭುನಾ ವಿಶ್ವಾಧಿಕೇನ ಧ್ರುವಂ .. 555..

ಯಸ್ಯಾಮಂತಕಭೀತಿಲೇಶರಹಿತಾಃ ಕಾರ್ತಾಂತವಾರ್ತಾ ವಿನಾ

ನಿಃಶಂಕಂ ನಿವಸಂತಿ ಸಂತತಮುಮಾಕಾಂತಾರ್ಚಕಾಃ ಶಾಂಕರಾಃ .

ಸೇಯಂ ಪಾಶುಪತಸ್ಥಲೇ ಮುನಿವರೈರಾರಾಧಿತಾ ಸಂಸ್ತುತಾ

ವೇದಾಂತ್ಯೈಃ ಶಿವರೂಪಿಣೀತಿ ಸತತಂ ಕಾಶೀತಿ ಕಾಶೀತಿ ಚ .. 556..

ಯಸ್ಯಾಂ ದೇಹವಿಸರ್ಜನೇ ಸತಿ ಮಹಾದೇವಃ ಪರಂ ತಾರಕಂ

ವ್ಯಾಚಷ್ಟೇ ಶಿವತತ್ವರಾಯ ವಿಲುಠತ್ಸಂಸಾರ ವಿಚ್ಛಿತ್ತಯೇ .

ತದ್ರೂಪಂ ಭಗವಾನ್ನವೇತಿ ಭಗವಾನ್ಪ್ರದ್ವಸ್ತದನ್ಮೋ ನ ವಾ

ಯೋ ವೈ ರುದ್ರ ಇತಿ ಶ್ರುತಿಸ್ತದಿತರನ್ನೈವಾಭಿವಕ್ತಿಧ್ರುವಂ .. 561..

ವಿಶ್ವೇಶಾಭಿಧಲಿಂಗಮೇಕಮಮಲಂ ಧೃತ್ವಾ ವಿಮುಕ್ತಂ ಸದಾ

ಶೈವಾಂಸ್ತಾರಯಿತುಂ ಮಹಾಘ್ನಿ ನಿಚಯಾತ್ಸಂಸಾರತೋಽಪೀಶ್ವರಃ .

ಮಾಯಾಜಾಲವಿಶೋಧನಾಯ ಸತತಂ ಸಾಂಬೋಽಮ್ಬಯಾ ಸಂಸ್ಥಿತಃ

ಕಾಶೀತತ್ವವಿದುತ್ತಮಃ ಶಿವತಮಃ ಸರ್ವೋತ್ತಮಃ ಶಂಕರಃ .. 562..

ಕಾಶೀ ನಾಮ ಸುಧಾನಿಧಿಃ ಸುರಗಣೈಃ ಸಂಸೇವಿತಃ ಸಾದರಂ

ಜಾಬಾಲಾದಿಸಮಸ್ತವೇದನಿಕರೈಃ ಸಮ್ಯಕ್ ಶ್ರುತಃ ಸಂತತಂ .

ನಾನಾತಿರ್ಥಸಮನ್ವಿತಃ ಶ್ರುತಿಮತೈರ್ಲಿಂಗೈರನೇಕೈರ್ವೃತಃ

ದೃಷ್ಟೋ ಹಂತಿ ಸಮಸ್ತಪಾತಕಗಣಾಂಧ್ಯಾತಸ್ತು ನಿರ್ವಾಣದಃ .. 563..

ಕಾಶೀತ್ಯೇವ ಮಹಾಮನುಃ ಶ್ರುತಿಪಥಂ ಪ್ರಾಪ್ನೋಽಖಿಲಾಂಹೋಗು(ಗ)ಣಾ
 ನ್ಗೂರೀಕೃತ್ಯನಿರಾಕರೋತಿ ವಿಮಲಾಂ ಮುಕ್ತಿ ದದಾತಿ ಸ್ವತಃ .
 ವೇದಾಂತ್ಯೈ ರಖಿಲೈಃ ಸ್ತುತಃ ಸ ತು ಮನುಃ ಶೈವಸ್ತತಸ್ತಂ ಮನುಂ
 ವೇದೋವೇದ ಶಿವೋಽಥವಾ ತದಿತರೋ ನೋ ವೇದ ಸಂತ್ಯಂ ಧ್ರುವಮ .. 564..
 ಕಾಶೀವೀಧಿಷು ಸಂಚರನ್ವೃತಿಪದಂ ಯಾಗಾಯುತಾನಾಂ ಫಲಂ
 ಸಂಪ್ರಾಪ್ನೋತಿ ನರಾಧಮೋಽಪಿ ಕಿಮುತ ಸ್ವಸ್ಥಃ ಶಿವಾರಾಧಕಃ .

?? (words missing in source text)

ತಸ್ಮಾದಾದರತೋಽನಿಶಂ ಶಿವಪರೈಃ ಸೇವ್ಯೋ ಮೃಡಾನೀಪತಿಃ .. 565..
 ಸೇವ್ಯಃ ಸಂತತಮಂತಕಾಂತಕಮಹಾದೇವೇತಿ ಸಂವಾದಿಭಿಃ
 ಸಂಸಾರಾದ್ಭುತಸಾಗರೇಷು ಪತಿತಾಃ ಕ್ಲಿಶ್ಯಂತಿ ಯೇ ಸಂತತಂ .
 ತೇ ಕಾಶೀಂ ತನಿಮಾಶು ಶಾಂಭವಕೃಪಾಂ ಸಂಪ್ರಾಪ್ಯ ತೀರ್ತ್ವೈವ ತಾನ್
 ಯಾತಾಯಾತಪರಿಶ್ರಮೈರ್ಬಹುತರೈರ್ದುಃಸ್ತಾರ ಸಂಸಾರಜೈಃ .. 565..
 ನಿರ್ಮುಕ್ತಾಃ ಶಿವಮೇವಸಾಂಬಮನಘಂ ಸಂಪ್ರಾಪ್ನುವಂತಿ ಧ್ರುವಂ
 ಬದ್ಧಸ್ತಾವದನೇಕದುಷ್ಕೃತಚಯೈಃ ಸಂಸಾರ ಪಾಶೈರ್ನರಃ .
 ನಾನಾದುಃಖಯುತೈರನುಕ್ಷಣಮಭೇದ್ಯಾಪತ್ಸಮೂಹೈರಪಿ
 ಯಾವನ್ನಾಪ ಮಹೇಶಸಾಂದ್ರಕೃಪಯಾ ಕಾಶೀಂ ಮಹೇಶಾಶ್ರಯಾಂ .. 566..
 ಕಾಶೀಂ ಪ್ರಾಪ್ಯ ತು ಮುಚ್ಯತೇ ದೃಢತರೈಃ ಸಂಸಾರಪಾಶೈರ್ನರಃ
 ಮರ್ತ್ಯಾಸ್ತಾವದಿಹ ಭ್ರಮಂತಿ ಸತತಂ ಸಂಸಾರಘೋರಹ್ರದೇ .
 ಪಾಪಾವರ್ತಸಮನ್ವಿತೇ ದುರಿತಭೂರಿಸ್ವಸ್ತರಂಗಾವೃತ್ತೈ
 (ಜನಿವೃತ್ತಿದ್ವಂದ್ವೇತರಂಗಾಕುಲೇ)

ಯಾವದ್ವಿಶ್ವಪತಿಪ್ರಿಯಾ ಸುರನತಾ ಕಾಶೀಂ ನ ಸಂಪ್ರಾಪ್ಯತೇ .. 567..
 (ಕಾಶೀಂಪ್ರಾಪ್ಯ ತು ನೋ ಭ್ರಮಂತಿ ಮನುಜಾಃ ಸಂಸಾರಘೋರಹ್ರದೇ .)
 ತಾವದ್ಭಾಂತಧಿಯೋ ಭ್ರಮಂತಿ ಮನುಜಾಃ ಸಸಾರಘೋರಹ್ರದೇ .. ??
 ಕಾಶೀಂ ಪ್ರಾಪ್ಯ ಕುಯೋನಿಚಕ್ರಕುಹರಂ ನ ಪ್ರಾಪ್ನುವಂತಿ ಧ್ರುವಂ
 ಸತ್ಯಂ ಸತ್ಯಮಿಹೋಚ್ಯತೇ ಭುಜಯುಗಂ ಸಮ್ಯಕ್ಸಮುದ್ಧೃತ್ಯ ಚ .
 ವೇದಾಸ್ತತ್ರ ತು ಸಾಕ್ಷಿಣಃ ಶ್ರುತಿಶಿರೋವೇದ್ಯೋಽಥಸಾಕ್ಷೀ ಶಿವಃ
 ವಿಷ್ಣುಬ್ರಹ್ಮಪುರೋಗಮಾಃ ಸುರಗಣಾ ಯೇ ಚಾತ್ರ ತೇ ಸಾಕ್ಷಿಣಃ .. 568..
 ಕಾಶೀಮಾಶು ಸಮಾಶ್ರಿತಃ ಶಿವಮನಾದ್ಯಂತಂ ಭವೇದ್ಯಃ ಸದಾ
 ಸಾನಂದಂ ಚ ಸಮಸ್ತದುಃಖನಿಕರಂ ಸಂಹತ್ಯಶುದ್ಧಃ ಶಿವಂ .
 ಸಂಪ್ರಾಪ್ನೋತಿ ನ ಸಂಶಯಃ ಶ್ರುತಿರಿಯಂ ಕಾಶೀ ಸಮಾಶ್ರೀಯತಾಂ
 ವಿಶ್ವೇಶಃ ಸಮುಪಾಸ್ಯತಾಂ ಇತಿ ಯತೋ ಡಿಂಡೀರವೋ ವೈದಿಕಾಃ .. 569..
 ಘೋರಾ ಯದ್ಯಪಿ ಶಾಂಭವೈಃ ಶ್ರುತಿಮತಾ ಕಾಶೀಪುರೀ ರಾಧಿತಾ

ನ ತ್ಯಾಜ್ಯಾ ತ್ರಿಪುರಾರಿರಾಜನಗರೀ ಕಾಶೀ ಯತೋ ಮುಕ್ತಿದಾ .
 ತ್ಯಕ್ತಾ ಸಾ ಯದಿ ಮೋಹತಃ ಶ್ರುತಿಮತಾ ಕಾಶೀ ತದಾ ದುರ್ಲಭಾ
 ಮುಕ್ತಿಃ ಸತ್ಯಮಿತಿ ಶ್ರುತಿಃ ಶ್ರುತಿಯಂ ಮಾನ್ಯಾ ಸದಾ ವೈದಿಕೈಃ .. 570..
 ಶ್ರೀವಿಶ್ವೇಶ್ವರಮಪ್ರಮೇಯಮಮಲಂ ವೇದಾಂತವೇದ್ಯಂ ಪ್ರಭುಂ
 ಲಿಂಗಾಕಾರಮುಮಾಶ್ರಿತಂ ಶ್ರುತಿಮತಂ ಕಾಶ್ಯಾಂ ಸದಾ ಸಂಸ್ಥಿತಂ .
 ಯಃ ಸಂತ್ಯಜ್ಯ ದಿಗಂತರಂ ಪ್ರತಿ ನರೋ ಮೋಹಾತ್ಮಮುಕ್ತ್ಯಂಗನಾ-
 ಪಾದಾಗ್ರೇಣ ಹತಃ ಪತತ್ಯನುದಿನಂ ಸಂಸಾರ ಕೂಪೇಧ್ರುವಂ .. 571..
 ತಂ ಮನ್ಯೇ ಪುರುಷಾಧಮಂ ನರಖರಂ ಸಂಸಾರದುಃಖಾಶ್ರಯಂ
 ನಿರ್ಭಾಗ್ಯಂ ರತಿದಾನದುಃಖನಿರತಂ ಪಾಪೌಘಮೋಹಾಶ್ರಯಂ .
 ಯಃ ಕಾಶೀಂ ನ ನಿಷೇವತೇ ಶಿವಮುಮಾಕಾಂತಂ ನ ಸಂಸೇವತೇ
 ಸಂಸಾರಾರ್ಣವತಾರಕಂ ಪ್ರಭುಮನಾದ್ಯಂತಂ ಭವಾನೀಪತಿಂ .. 572..
 ತಂ ಮನ್ಯೇ ಪುರುಷೋತ್ತಮಂ ಶಿವಮತಂ ನಿರ್ಮೂಲಿತಾಘದ್ರುವಂ
 ವೇದಾಂತಾರ್ಥವಿಚಾರಪಾರಗಹಿತಂ ಸೌಭಾಗ್ಯವಂತಂ ಸದಾ .
 ಯಃ ಕಾಶೀಂ ಸಮುಪೈತಿ(ತ್ಯ)ತಂ ಶಿವಮನಾದ್ಯಂತಂ ಭಜೇತ್ಸಂತತಂ
 ಭಸ್ಮೋದ್ಗೂಲಿತ ವಿಗ್ರಹಃ ಶಿವಮಹಾದೇವೇತಿ ಮಂತ್ರಂಜಪನ್ .. 573..
 ಕಾಶ್ಯೇಕಾ ಜಗತೀತಲೇ ಶ್ರುತಿಮತಾ ಮುಕ್ತಿಪ್ರತಿಶ್ರುತಾ
 ಗೌರೀಶಂಕರ ಸಮ್ಮತಾ ಮುನಿವರೈರ್ವೇದಶ್ಚ ನಿತ್ಯಂ ಸ್ತುತಾ .
 ಕಾಶೀತೋಽಧಿಕಮನ್ಯತೀರ್ಥಮಭಿತೋ ವೇದೇಷು ನ ಶ್ರುಯತೇ
 ತೀರ್ಥಾನಾಮಧಿದೇವತೇಯಮನಘಾ ಕಾಶೀ ಮಹೇಶಪ್ರಿಯಾ .. 574..
 ಕಾಶ್ಯಾಂ ವರ್ಣಯಿತಾ ಶಿವಃ ಪರತಂ ಪಂಚಾಕ್ಷರಂ ತಾರಕಂ
 ತಚ್ಚೈವಂ ಪ್ರಣವಾನ್ವಿತಂ ಶ್ರುತಿಶಿರೋ ರತ್ನಂ ತದಿತ್ಯಾದರಾತ್ .
 ದುರ್ವಾಸಾದಿಸಮಸ್ತಮೌನಿನಿಕರೈಃ ಕಾಶೀಸಮಾರಾಧಿತಾ
 ಸೇಯಂ ಶಂಭುಸಮಾಶ್ರಿತಾ ಶಿವಪುರೀ ಮುಕ್ತ್ಯಂಗನಾಸಂಶ್ರಯಾ .. 575..
 ಕಾಶೀ ವೀಧಿಷು ಮುಕ್ತಿರೂಪವನಿತಾ ವಿಶ್ವೇಶ್ವರಪ್ರೇರಿತಾ
 ಸಂಚಾರಂ ಸಮುದಂಕರೋತಿ ಪರಿತಃ ಸ ವೀಕ್ಷ್ಯ ಶೈವೋತ್ತಮಾನ್ .
 ಏತೇ ಮಾಮಭಿಯಾಂತು ಸತ್ವರಮಿಹ ಪ್ರದ್ವಸ್ತ ದುಃಖಾಧಯಃ
 ಶ್ರೋ ವಿಶ್ವೇಶಕೃಪಾವಶಾದಿತಿ ಸದಾ ವೇದಾಂತವಾಕ್ಯಸ್ತುತಾ .. 576..
 ಏತದ್ವೇದರಹಸ್ಯಮಾಹುರಭಿತೋ ವೇದಾಂತವಾಕ್ಯೈರ್ಯತಃ
 ನಿಶ್ಚಿತ್ಯೋಕ್ತಮನೇಕಮೇವ ಹೃದಯಂ ಪ್ರಾಗೇವಮೇವೋದಿತಂ .
 ದೇವೀಷಣ್ಮುಖನಂದಿಭೃಂಗಿರಿಟಿಭಿಃ ಸಂಸೇವಿತೇನಾದರಾತ್
 ಆರಾಧ್ಯೇನ ಮಹೇಶ್ವರೇಣ ಜಗತಾಮೀಶೇನ ಸತ್ಯಂ ಧ್ರುವಮು .. 577..


ಪುಣ್ಯನಿಧಿಪ್ರೋಕ್ತಂ ಕಾಶೀಕ್ಷೇತ್ರಮಾಹಾತ್ಮ್ಯಂ


.. ಇತಿ ಶಿವರಹಸ್ಯಾಂತರ್ಗತೇ ಪುಣ್ಯನಿಧಿಪ್ರೋಕ್ತಂ ಕಾಶೀಕ್ಷೇತ್ರಮಾಹಾತ್ಮ್ಯಂ
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 27 ಮಧ್ಯಾರ್ಜುನಮಹಿಮಾನುವ
. 554-577..

-.. shrIshivarahasyam . ugrAkhyah saptamAMshaH . adhyAyaH 27 madhyArjunamahimAnuvarNan
. 554-577..

Proofread by Ruma Dewan

——
Punyanidhiproktam Kashikshetramahatmyam
pdf was typeset on June 17, 2024

——
Please send corrections to sanskrit@cheerful.com

